



اس گزارش کے بعد ہمیں کلمات کی توضیح کے سلسلے میں امام بقالؒ کی رائے بہت پسند ہے وہ فرماتے ہیں کہ کلمات سے مراد حیاتِ ابراہیمیؑ کا ہر وہ چھوٹا بڑا واقعہ ہے جس سے کسی انسان کے صبر و شکر اور تقویٰ و حوصلگی کا امتحان لیا جاسکتا ہے اس تناوہیل سے کلمات کی تعین میں منقولہ تمام اقوالِ سلف کا پورا مجموعہ ہی وہ مثالی ہے جسے کہ جس میں کامیابی پر آپؐ کو امام اناس کے عہد لے پر سرفراز کیا گیا۔

ہم اس باب کے اندر اسی سلسلے کے بڑے بڑے واقعات کو کسی قدر تفصیل سے بیان کرتے ہیں انہی کے بین السطور میں خلیل اللہ علیہ السلام کے اس صبر و ثباتِ عزم و استقلال اور وفاداری و جان سپاری کی جھلکیاں بھی دیکھی جاسکیں گی جن کی بدلت وہ فَا تَشْكُوتُ اور ”وَكَيْفَ“ جیسے جامع الفاظ سے خدائی مدح و ستائش کے مستحق ٹھہرے۔

### حق و باطل کی پہلی آویزش

غار سے نکلنے ہی ابراہیم علیہ السلام نے اپنے آپ کو شرک اور صورت پرستی کے عین درمیان میں پایا، والدِ آزر بت پرست ہونے کے ساتھ ساتھ بت ساز اور بت فروش بھی تھا اور ان کا گھر بت پرستی کا سب سے بڑا اڈہ اور مرکز تھا۔

آزر بت فروش اپنے بیٹے کو بھی بت فروخت کرنے کے لئے شہر کے مختلف اطراف میں بھینٹا، بیٹا گلی گلی سے یہ صدا لگاتے ہوئے گزرتا ”سے کوئی ان بتوں کو خریدنے والا جو نہ کوئی فائدہ پہنچا سکتے ہیں اور نہ نقصان“ شاید لوگ اس خدا کو اس سیدھے سادھے لڑکے کی فائز عقلی یا کسی قسم کے بھول و ذہول پر محمول کرتے جو ان کی طرف سے اغماض برتتے۔

بہر حال کوئی ایک بت بھی بیچے بغیر گلیوں کا گشت ختم ہو جاتا اور ابراہیم علیہ السلام بتوں کی سالم گھڑی کو لے کر ایک نہر کے کنارے پہنچ جاتے وہاں ایک ایک بت کو لیکر اس کے سر کو پانی میں ڈالتے اور آتے جانے والوں کو ان کی بے بسی اور بے حسنی کا عملی مشاہدہ کروانے کے لئے ان سے کہتے ”پیو پانی پیو“

دعوت و تبلیغ کا جو عجیب و غریب انداز ابراہیم علیہ السلام نے اپنی بعد کی زندگی میں اختیار فرمایا کیا عجیب اس کا آغاز طفولیت کے اسی طرز عمل سے ہو چھوڑا

اپنی رُوح میں دعوت و تبلیغ کے اُن بے شمار واقعات سے پوری طرح ہم آہنگ ہے جن میں ابراہیم علیہ السلام نے اپنی جان کو خطرے میں ڈال کر حکمت کے ساتھ ساتھ اپنی دیرمی کا بھرپور مظاہرہ کیا۔ بلاشبہ اہل زمانہ کے رجحانات بلکہ اعتقادات کے علی الرغم بتوں کی ایسی امانت و استخفاف ابراہیم علیہ السلام جیسے مرصداً عظیم سے ممکن اور متصور ہو سکتا تھا۔

بت پرستی کی شاعت و ترویج اور بالواسطہ دعوت و تبلیغ کا یہ سلسلہ نہ جانے کتنے عرصے تک جاری رہا ہو گا بالآخر وہ وقت آیا کہ آپ نے کھل کر بتوں اور بت پرستوں کے خلاف اُذرا اُٹھائی چنانچہ سب سے پہلے اپنے باپ اُذر سے مخاطب ہو کر کہہ دیا۔

اُذْ نَالَ اِبْرٰهِيْمٌ لِاَبِيْهِ اَذْمًا  
اَتَّخَذُ اَضْنًا مَّا اَلٰهَةٌ  
اِنِّيْ اُرَاكَ وَّقَوْمَكَ فِى  
ضَلٰلٍ مُّبِيْنٍ ۝

دیکھتے ہوں۔

سورۃ النعام آیت ۷۴،

اس مخاطبت کو ایک دوسرے مقام پر زیادہ تفصیل سے بیان کیا گیا ہے

ابا جان! آپ ایسوں کی کیوں عبادت کرتے ہیں جو نہ سنتے ہیں نہ دیکھتے ہیں اور نہ آپ کے کچھ کام آسکتے ہیں ابا جان! میرے پاس وہ علم ایسا ہے جو آپ کے پاس نہیں آیا ہے آپ میری پیروی کریں میں آپ کو سیدھی راہ پر لے چوں گا۔ ابا جان! اے شیطان کی عبادت نہ کریں واقعی شیطان رحمان کا بڑا نافرمان ہے ابا جان مجھے ڈر ہے کہ آپ پر حمان کا عذاب نہ آجائے اور آپ شیطان کے دوست ہو جائیں

يٰۤاَبَتِ لِمَا تَعْبُدُ مَا لَا يَسْمَعُ وَّلَا يُبْصِرُ وَّلَا يُعْنِيْ عَنْكَ شَيْۤا ۗ يٰۤاَبَتِ اِنِّىْ قَدْ جِآءَنِىْ مِنَ الْعِلْمِ مَا لَمْ يٰۤاْتِكَ فَاَتَّبِعْنِىْ اِهْدِكْ صِرَاطًا سَوِيًّا ۗ يٰۤاَبَتِ لَا تَعْبُدِ الشَّيْطٰنَ اِنَّ الشَّيْطٰنَ كٰوْنٌ لِّلرَّحْمٰنِ عَصِيۤا ۗ يٰۤاَبَتِ اِنِّىْ اُخَافُ اَنْ يَّمْسَكَ عَذَابَكَ مِنَ الرَّحْمٰنِ فَتَكُوْنَنَّ لِّلشَّيْطٰنِ وَّلِيًّا ۗ

سورۃ مریم آیات ۲۴ تا ۲۵،

اس خطاب کے اندر جس لطافت سے حکمت و دانائی بھری گئی ہے اور جس انداز سے دعوت و تبلیغ کے آداب و شرائط کو سمایا گیا ہے بلا ریب وہ کسی عظیم المرتبت اور برگزیدہ نبی کا کام ہو سکتا ہے خطاب کے ہر جملے کو یا بتِ دلے میرے ابا جان، کے مؤدبانہ اور فرزانہ صیغے کے ساتھ شروع کیا گیا ہے۔ جو عقیدہ مندی اور خیر خواہی کے انتہائی پاک اور نازک تاثرات اور احساسات کو لئے ہوئے ہے پوری احساس کو ابھارتا اور شفقت و مہربانی کے جذبات کو اپیل کرنے والے اس ارجمندانہ انداز سے بہتر کوئی طرز سخن منصوبہ ہی نہیں، پیغمبرانہ لب و لہجے کی رقت آمیزیوں کے ساتھ یہ خطاب یقیناً پتھر سے پتھر دل کو کو بھی موم کرتا ہوگا۔ اس کے بعد بڑے حکیمانہ طریقے سے یہ بتلایا جاتا ہے کہ معبود کی عبادت اور پرستش اسی لئے کی جاتی ہے کہ آٹھے وقت میں کام آئے یہ بت تو سن سکتے ہیں اور نہ دیکھ سکتے ہیں تو ہمارے فریاد کو کیسے سنیں گے اور بد حالی کو کیسے دیکھیں گے جو امداد و اعانت کے لئے پہنچ جائیں، پھر یہ ظاہر کرنے کے لئے کہ بت پرستی کی لا حاصلی کچھ میرا اپنا قیاس و تخمینہ نہیں بلکہ ایک ایسے مستند ذریعہ علم کی تعلیم و تلقین ہے جو آپ کے حاصل نہیں، پھر اپنے دعوے کو عقل کی تائید کے بعد نقل کی ملک پہنچائی جاتی ہے اور اسی کی روشنی میں اپنی اتباع کی دعوت و ترغیب دی جاتی ہے جو سیدھے راستے کی طرف رہنمائی سے عبارت ہے پھر بت پرستی کو ایک انتہائی قابلِ نفرین عنوان سے پیش کیا جاتا ہے یعنی بتوں کی پوجا و پرستش شیطان کی پوجا ہے جو اپنے ہی محسن اعظم کا سب سے بڑا ناشکرا اور نافرمان ہے پھر خدا کا اندیشہ ظاہر کیا جاتا ہے اور شیطان کی رفاقت کی عاقبت سے ڈرایا جاتا ہے۔

یہ وہ پہلی آزمائش تھی جس میں ابراہیم علیہ السلام کو ڈالا گیا۔ پیغمبرانہ دل و دماغ میں پریت کا کیا مرتبہ و مقام ہوگا اور اس کے احترام کی کیا حالت ہوگی اب حق کی خاطر ان کو کچھ ایسی باتیں کہنی پڑیں گی جن سے مدتوں کے بت پرست باپ کا ناراض ہونا یقینی تھا اور برہم ہو کر ابراہیم کو گھر بار سے بے دخل کرنا متوقع۔ لیکن خدا کے خلیل نے یہ سب کچھ جانتے بوجھنے ہوئے گوارا کر لیا اور بڑے واضح اور دواشگاف الفاظ میں بت پرستی کی غامبیاں ظاہر کیں۔

آذر کی ضلالت میں ہدایت اور سنکدلی میں رقت کے کوئی آثار پیدا نہ ہوئے، ابراہیم علیہ السلام کا طرزِ تمنا طلب اس قدر معقول اور مُست تھا کہ آذر کو اپنے عقیدے کی صحت

و خفایت کی بابت تو کچھ کہنے کی ہمت نہ ہوئی تو اس نے غیظ و غضب کا وہی طریقہ اختیار کیا جو ایسے موقع پر لا جواب ہو کر ہر کج راہ و بد مزاج آدمی اختیار کرتا ہے پہلے تو انتہائی طعنہ آمیز لہجے میں یہ استفسار کیا -

اِذَا غِيْبَتْ اَنْتَ عَنْ اَلِیْحٰقِیْ  
یٰ اِبْرٰهٰمُ ہٰیْمٌ ۛ

ابراہیم! کیا تو میرے معبودوں سے  
برگشتہ ہے -

اور پھر کسی ناموافق بات سننے کے اندیشے سے جواب کا انتظار کئے بغیر وہ دھمکی دی جو ہر حشمتناک باپ ان کی مرضی کے خلاف چلنے والے بیٹے کو دیا کرتا ہے -

لٰكِنْ لَّمْ تَنْتَهَ لِاَرْحَمٰتِكَ  
وَ اَهْجُرْنٰی مِثْلَیَّ ۛ

اگر تو باز نہ آئے گا تو میں تجھے سنگسار  
کر دوں گا تو ہمیشہ کے لئے مجھ سے  
دور ہو جاؤ -

(سورۃ مریم آیت ۴۶)

آذر کے اس جواب سے ابراہیم علیہ السلام کو جو کوفت ہوئی ہوگی اور انکی اس بیزارگی سے اُس کے اُمیدوں کی بہاریں جیسی اُجڑ چکی ہوں گی ایک حساس بیٹے کو اس کا اندازہ کرنا کچھ زیادہ مشکل نہیں عام طور پر بڑی ہوشمند، عالی حوصلہ اور پدہ شناس اولاد بھی ایسے موقع پر جاس بھیگی کا شکار ہو جاتی ہے اور جواب الجواب میں کوئی نہ کوئی غیر محنتاً ط کلمہ ایسا زبان سے نکل جاتا ہے جو عظمتِ اوت کو اس نہیں آتا مگر ابراہیم علیہ السلام مرت بیٹے نہیں تھے وہ حقیقی معنوں میں خلیل اللہ اور خلعتِ الہی میں ایسے فنا تھے کہ جذبات کے طوفان کے طوفان اُمڈ کر گزر جاتے مگر آپ کے ضبط و تحمل کو فقط ہلاک نہ دیتے -

اُپنے بڑے اطمینان سے اپنے باپ کو رخصت و متارکت کا سلام کیا اور فرمایا:

سَلَامٌ عَلَیْكَ ۛ سَاَسْتَعْفِرُ  
رَبِّیْ طَانَہٗ ۛ كَانِ بِيْ حَفِیْآہٗ  
وَ اَعْتَرٰ لَكُمْ ۛ وَ مَا تَدْعُوْنَ  
مِنْ دُوْنِ اللّٰہِ ۛ فَاَدْعُوا رَبِّیْ  
عَسٰی اَنْ لَّا اَكْرَمَ بِدَعَاہٖ  
رَبِّیْ سَفِیْآہٗ

سلامتی ہو تمہارے اور میں آپ کے لئے  
اپنے پروردگار سے بخشش طلب  
کر دوں گا - بے شک وہ مجھ پر نہایت  
مہربان ہے اور میں آپ لوگوں سے اور  
جن کو آپ خدا کے سوا پکارتے ہیں، کنارہ  
کرتا ہوں اور اپنے پروردگار ہی کو

سورۃ مریہ آیات ۲۷، ۲۸

پکاروں گا امید ہے کہ میں اپنے  
پروردگار کو پکار کر ناکام امید نہیں رہوں گا۔

یعنی نہ صرف یہ کہ سختی کا جواب سختی سے دیا بلکہ اس کی سلامتی کی دعا کی اور اپنے رب  
کی مہربانی کے بھروسے پر اس کی مغفرت طلب کرنے کا عزم بھی ظاہر فرمایا پھر یہ محض  
لفظی اور عبارت آرائی بھی تو نہیں تھی جو باپ کی چاہلو سانہ خوشامد کی غرض سے فقہاً  
کی گئی ہو بلکہ دل کی گہرائیوں سے نکلی ہوئی اور خلوص و ہمدردی میں ڈوبی ہوئی وہ باتیں  
تھیں جو اپنے پیچھے عمل کا زور دار داعیہ چھوڑ گئیں۔

ابراہیم نے باپ کی مغفرت کے لئے مختلف مواقع میں دعائیں فرمائیں مثلاً :

رَبَّنَا اغْفِرْ لِي وَلِوَالِدَيْ  
وَالْمُؤْمِنِينَ يَوْمَ يَقُومُ  
الْحِسَابُ ۝

اے ہمارے باپ اور میرے ماں باپ  
اور ایمان والوں کو بخش دے جس  
دن حساب قائم ہو۔

رسورۃ ابراہیم آیت ۴۱

وَاعْفِرْ لِي يَا رَبِّ إِنَّهُ كَانَ مِنَ  
الصَّالِحِينَ ۝ وَلَا تُخْزِنِي يَوْمَ  
يُصْعَقُونَ ۝

اور میرے باپ کو بخش دے وہ گمراہوں  
میں سے ہے اور جس دن لوگ  
اکٹھا کھڑے کئے جائیں گے مجھے

رسوانہ کیجیو۔

رشاء آیت ۸۶، ۸۷

پھر آپ برابر استغفار کرتے رہے تا آنکہ اس کا عِدْوُ لِلَّهِ ہونا آشکارا ہو گیا۔

فَأَمَّا تَبْتِئِينَ لَهُ أُمَّتُهُ عَدُوٌّ لِلَّهِ  
تَبْتِئُونَ مِنْهُ إِنَّ ابْنَ آدَمَ  
لَأَقْوَامُ كَحَلِيبٍ ۝

لیکن جب اس کو معلوم ہو گیا کہ وہ خدا  
کا دشمن ہے تو اس سے بیزار ہو گئے  
بے شک ابراہیم بڑے نرم دل اور

بردار تھے۔

(سورۃ توبہ آیت ۱۱۴)



اسلامی تصوف کے موضوع پر

مشہور محقق پروفیسر یوسف سلیم چشتی کی

مائیہ ناز تالیف

اسلامی تصوف

میں غیر اسلامی نظریات کی آمیزش

اس کتاب میں فاضل مولف نے ان عناصر اور عوامل کی نشاندہی کی ہے کہ جن کی وجہ سے اسلامی تصوف میں غیر اسلامی عقائد کی آمیزش ہو گئی۔

یہ مائیہ ناز کتاب قارئین کے لیے حد اصرار پر اب دوبارہ عمدہ طبع اور ڈالی دار جلد کے ساتھ شائع کی گئی ہے۔ جس کی وجہ سے کتاب کے حسن ظاہری میں بھی اضافہ ہو گیا ہے۔

آفسٹ پیپر پر اعلیٰ طبع، مضبوط اور خوبصورت ڈالی دار جلد

ناشر

مرکزی انجمن خدام القرآن لاہور